

Səhvlərim, Səhvlərim!

Bəxtiyar Vahabzadə

Şübhələrim, gümanlarım,
Səhvlərim, nöqsanlarım,
Fəryadlarım, əzablarım, amanlarım!
Mən qaçdıqca əlinizdən,
Əməlimə

Yağış kimi yağsınız

Neyləyim ki,
Siz özümdən ağırsınız.

Salıb məni əzablara
Mənə gəndən baxırsınız
bir yad kimi.

Mən gizlədə bilməmişəm ömrüm boyu
Dodağımın arxasında ürəyimi...

O alışıb.

O alışıb.

Yanımda dost olmayanda

Danışmışam özbaşına.

Ürəyimin pıçılıtsı

Dəyib mənim öz başına

Toxmaq kimi...

Nə sevgimi gizlətmişəm,

Nə kinimi...

Əzab verib günlər mənə,
aylar mənə.

Adam var ki, ömrü boyu

Dodaqları təbəssümlü

Təbəssümü,

Bir pay kimi paylar sənə,

paylar ona,

paylar mənə...

Dili ilə ürəyinin arasında

Yüz-uz illik yollar durur.

Dodağında güllər açıb

Ürəyində kollar durur.

Hər sözünün əvvəli “can”, axırı “can”
Belə yaşar axıracan.
Ürəyi buz,
Sözü isti,
Özü ilq.
Çəkməmişdir ömrü boyu
Bircə dəfə peşmançılıq.
Bilməmişəm,
Nə çox imiş
Bircə qırıq nöqsanımı
şışirdənim.
Bir dəryaca kədərimdir
Bir damlaca səhvim mənim
Başqaları keçər, bəlkə, təqsirimdən
“Günahkaram, keç!” – sözümə.
Bağışlaya bilməmişəm
Öz səhvimi mən özümə.
Səhvlərim boğazımdan bərk yapışıb
Yuxumu da dara çəkir.
Vicdanımı ora çəkir, bura çəkir.
Ürəyimdə vuruş gedir
Mən kiminlə vuruşuram,
Heç bilmirəm.
Yıxılıram, əyilmirəm.
Heç bilmirəm bu vuruşun adı nədir,
qəsdı nədir?
Qəribədir,
qəribədir!
Səhvlərim – alınımdakı qırıqlarım,
Qəlbimdəki vuruşlarım.
Əzablarda mən özüməm,
Mən könlümün öz səsiyəm,
Rahatlıqda özgəsiyəm...
Səhvlərim - ürəyimin dilimdəki
Həm sevgisi,
Həm nifrəti.
Səhvlərim – Dost danlağı,
Yad töhməti.
Səhvlərim! Siz mənsiniz,
Mən də sizəm!
Mən səhvimdə səhvsizəm!

Veb direktor: Betti Bleyer

Mətni yığdı: Nərgiz Abadi
Veb üçün hazırladı: Ülviyyə Məmmədova
AZERİ.org qoyuldu: yanvar, 2004